

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 084 (5556) 2 may 2018-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

2018-ci il Azərbaycan iqtisadiyyatı üçün çox ciddi uğurlarla başlayıb

Prezident İlham Əliyev: "Artıq ölkədə 1 milyon 500 min
iş yerinin yaradılmasına çox az qalıb"



Səh 2

"İlham Əliyev. Elektron
külliyyat" adlı yeni
resursun təqdimatı olub



5

Professor Nərgiz Paşayevanın
Oksford Universitetinin
Bodleyn Kitabxanasının
direktoru Riçard Ovendenlə
görüşü olub



8

Mir Cəlal Paşayev
ədəbiyyatşünas alim kimi
əlmimizə dəyərli töhfələr verib



4

Siyavuş Novruzov:
"Azərbaycan dövləti Xalq
Cümhuriyyətinin irsinə böyük
ehtiramla yanaşır"



4

Bakıda "Heydər Əliyev və
milli mənəvi dəyərlər"
mövzusunda konfrans
keçirilib



6

Milli Məclisin növbəti
plenar iclası keçirilib



10

12

AŞ PA-nı demokratiya
və ədalət idarə etmir



14

Araz Əlizadə: "Arif və
Ramis Yunus
qardaşlarının anaları
ermənidir"



16

Ronaldo: "Neymanın
hazırda "Real"a keçidi
mümkünsüzdür"



2 may 2018-ci il

2018-ci il Azərbaycan iqtisadiyyatı üçün çox ciddi uğurlarla başlayıb

Prezident İlham Əliyev: "Artıq ölkədə 1 milyon 500 min iş yerinin yaradılmasına çox az qalıb"

2018-ci il Azərbaycan iqtisadiyyatı üçün çox ciddi uğurlarla başlayıb. Bu ilin birinci rübündə Azərbaycan iqtisadiyyatı 2,3 faiz artıb. Sənaye istehsalı 2 faiz, qeyri-neft sənayesi isə təxminən 10 faiz artıb. Bu da ölkəmizdə son illər ərzində aparılan sənayeləşmə siyasətinin nəticəsidir. Kənd təsərrüfatında isə artım 4,2 faizdir. Azərbaycanın valyuta ehtiyatları da 2,2 milyard dollar artaraq hazırda 44,2 milyard dollara çatıb. Prezident İlham Əliyevin Sədriyi ilə aprelin 9-da Nazirlər Kabinetinin ilin birinci rübünün yekunlarına və qarşıda duran vəzifələrə həsr olunan iclasında ölkəmizin başçısı bu məsələni xüsusi qeyd edib: "Hesab edirik, 3 ay ərzində 2 milyard dollardan çox artan valyuta ehtiyatlarımız bir tərəfdən, onu göstərir ki, biz ehtiyatlarımızdan çox qənaətlə istifadə edirik, digər tərəfdən, bu, son illər ərzində apardığımız uğurlu neft siyasətinin nəticəsidir".

Müşavirədə Prezident İlham Əliyev qeyd edib ki, ölkə iqtisadiyyatına 3,5 milyard dollar sərmayə qoyulubdur və bu sərmayenin böyük hissəsi xarici sərmayədir: "Bu, onu göstərir ki, ölkəmiz xarici investorlar üçün çox cəlbedicidir".

Ötən müddət ərzində, Azərbaycanın xarici ticarət dövriyyəsi 31 faiz artıb. Qeyri-nefti ixracı isə 37 faiz artıb. 2018-ci ilin birinci rübündə 34 min yeni iş yeri yaradılıb ki, onlardan 31 mini daimi olub. Artıq ölkədə 1 milyon 500 min iş yerinin yaradılmasına çox az qalıb. İqtisadiyyatdakı ən önəmli faktlardan biri də bu ilin birinci rübündə inflyasiyanın gözləniləndən az olmasıdır. Prezident İlham Əliyev bu barədə müşavirədəki çıxışında vurğulayıb ki, birinci rübdə inflyasiya cəmi 4 faiz olub: "Bu barədə də mən ilin əvvəlində öz fikirlərimi bildirmişdim və qeyd etmişdim ki, əminəm, inflyasiya aşağı səviyyəyə düşəcək və əhalinin gəlirləri inflyasiyanı qabaqlayacaq. Belə də oldu. Əhalinin gəlirləri təxminən 10 faiz artmışdır, inflyasiya isə cəmi 4 faiz. Bax, budur bizim birinci rübdə əldə edilmiş əsas sosial-iqtisadi göstəricilərimiz. Hesab edirik ki, hər bir ölkə bu göstəricilərlə fəxr edə bilər, o cümlədən, biz. Bu, onu göstərir ki, biz düzgün yoldayırıq. Azərbaycanın qarşısında heç bir iqtisadi və maliyyə çətinliyi yoxdur. Biz güclü iqtisadiyyat yaradaraq, eyni zamanda, sosial məsələlərin həllində addımlar atırıq. Əgər iqtisadi imkanlarımız olmasaydı, biz nəyin hesabına pensiyaları, maaşları qaldıra bilərdik, nəyin hesabına böyük investisiya qoya bilərdik, infrastruktur layihələrini nəyin hesabına həyata keçirə



bilərdik?! İqtisadi güc və ondan əlavə bizim siyasətimiz bütün bu realıqları yaradır".

Təbii ki, birinci rübdə əldə edilən iqtisadi uğurlar sosial məsələlərin də problemlərində sürətli həlləyə yardım edir. Belə ki, birinci rübdə maaşlar və pensiyalar artırılıb. Bu, artımların onur təsdiqidir ki, Prezident İlham Əliyevin sosial siyasətinin mərkəzində Azərbaycan vətəndaşının rifahı dayanır. Müşavirədə xüsusi ilə vurğulanmışdır ki, son 15 il ərzində ölkə iqtisadiyyatına 231 milyard dollar sərmayə qoyulmuşdur. Bu, həm xarici, həm daxili sərmayədir. Adambaşına düşən sərmayələrin həcmine görə

Azərbaycan dünya miqyasında lider dövlətlər sırasındadır. Xarici sərmayələrin yönəldilməsi həm də Azərbaycana olan inamın aydın təzahürüdür. Məhz bu xarici sərmayələrin önəmli hissəsi yeni infrastrukturun yaradılmasına istiqamətlənmişdir. İnfrastruktur layihələrindən danışanda, ilk növbədə, elektrik təsərrüfatına qoyulan böyük investisiyalar qeyd edilməlidir. Son 14 ildə ölkədə 30 elektrik stansiyası tikilmişdir. Onların generasiya gücü 2500 meqavata bərabərdir. Azərbaycan Prezidenti İlham Əliyev bu barədə müşavirədə bildirib ki, 2004-cü ilə qədər Azərbaycanda bütün dövrlər ərzində 9

elektrik stansiyası inşa olunmuşdu. Həmin vaxt Azərbaycan işlətdiyi elektrik enerjisinin bir hissəsini idxal edirdi. Hazırda ölkə özünü elektrik enerjisi ilə təmin edir, eləcə də, onu ixrac etmək imkanları yaranıb. Müşavirədə Prezident İlham Əliyev bildirib ki, 14 il əvvəl Azərbaycanda qazlaşdırmanın səviyyəsi 51 faiz idi. Bölgələrdə yaşayan əhali, demək olar ki, qazdan istifadə edə bilmirdi. Hazırda ölkədə qazlaşdırmanın səviyyəsi 93 faizdir. Şəhərlər qazla 100 faiz təmin edilib. İndi qaz xətləri sovet dönmində mavi yanacaq almayan ən ucqar kəndlərdə də çatır. İlin sonuna qədər ölkədə qazlaşdırmanın

səviyyəsi 95 faizə çatdırılacaq. Həmçinin, 2004-cü ildə ölkədə fasiləsiz içməli su ilə təminat 26 faiz idi. Hazırda bu rəqəm 67 faizə çatıb. Oğuz-Qəbələ-Bakı kimi nəhəng su kəməri istifadəyə verilib. Taxtakörpü, Şəmkiçay, Göytəpə və Tovuzçay kimi böyük su anbarları tikilib. Bu su anbarlarının həm əkin sahələrinin suvarılmasında, həm də əhalinin içməli su ilə təminatında böyük əhəmiyyəti var. Son 15 il ərzində Azərbaycanda 15 min kilometrə çox yol çəkilib. Magistral avtomobil yolları ilə yanaşı, yeni kənd yollarının salınması və təmir edilməsi əhaliyə rahatlıq gətirir. Təkcə keçən il icra edilən "40 yol" layihəsi çərçivəsində yüzdən çox kəndin yol problemi həll olunub.

Son illərdə Azərbaycanda 3 mindən çox məktəbin tikilməsi, 640-dan çox tibb müəssisəsinin inşa, yaxud əsaslı təmir edilməsi də şərhə ehtiyacı olmayan faktlardır. İndi bütün rayonlarda olimpiya idman kompleksləri, yaxud digər böyük idman qurğuları fəaliyyət göstərir. Bölgələrdə istifadəyə verilmiş müalicə-diaqnostika mərkəzləri ən müasir tibb avadanlıqları ilə təchiz olunub. Bunlar Azərbaycan dövlətinin siyasətinin mərkəzində vətəndaşların maraqlarının dayandığını bir daha sübut edir. Önəmli faktlardan biri də odur ki, Azərbaycanda infrastruktur layihələrinin həyata keçirilməsi davamlı xarakter daşıyır. Bu isə ölkənin inkişafının dinamik davam etdiyinin, xalqın güzəranının getdikcə yaxşılaşdığının göstəricisidir.

"Səs" Analitik Qrupu

Professor Nərgiz Paşayevanın Oksford Universitetinin Bodleyn Kitabxanasının direktoru Riçard Ovendenlə görüşü olub

M.V.Lomonosov adına Moskva Dövlət Universitetinin Bakı filialının rektoru, AMEA-nın həqiqi üzvü, professor Nərgiz Paşayeva aprelin 23-də dünyanın ən qədim və zəngin kitab məbədlərindən sayılan Oksford Universitetinin Bodleyn Kitabxanasının (<https://www.bodleian.ox.ac.uk>) direktoru, Amerika Filosoflar Cəmiyyətinin üzvü, Londonun Antik Kitab və Nadir Əşyaların Qorunması Cəmiyyətinin üzvü Riçard Ovenden və Bodleyn Kitabxanasının inkişaf departamentinin rəhbəri Eleyn Gallagher ilə işgüzar görüş keçirib. AZƏRTAC xəbər verir ki, Bodleyn Kitabxanasının rəhbəri Riçard Ovenden (<https://www.bodleian.ox.ac.uk/about/management/biographies/richard-ovenden>) 2015-ci ilin yazında Amerika Filosoflar Cəmiyyətinin illik yığıncağında bu quruma üzv seçilmiş 27 görkəmli elm, təhsil, mədəniyyət və ictimai xadimdən biridir. Corc Vaşinqton, Tomas Cefferson, XX əsrdə isə Albert Eynşteyn və Robert Frost kimi tanınmış şəxsiyyətlər bu Cəmiyyətin üzvləri olublar. Xatırladaq ki, Amerika Filosoflar Cəmiyyəti 1743-cü ildə Benjamin Franklin tərəfindən "faydalı məlumatları təbliğ etmək" məqsədilə yaradılıb və ABŞ-da ən qədim elmi cəmiyyətlərdəndir.



Riçard Ovenden Dorem Universitetinin, Lordlar Palatasının, Edinburq Universitetinin kitabxanalarında və Şotlandiyanın Milli Kitabxanasında müxtəlif vəzifələrdə çalışıb. O, 2003-cü ildən Oksford Universitetinin Bodleyn Kitabxanasında fəaliyyətə başlayıb. 2011-2014-cü illərdə direktor müavini, 2014-cü ildən isə Bodleyn Kitabxanasının rəhbəri vəzifəsini tutur.

Qeyd edək ki, Oksfordda yerləşən və dünyanın ən böyük kitab məbədlərindən olan Bodleyn Kitabxanası beş böyük bina da yerləşir və onun bir çox müxtəlif şöbələri var. Bodleyn Kitabxanası sahəsinə və ölçülərinə görə İngilis Kitab Depozitariyasından sonra ikincidir. Vatikan Kitabxanası ilə yanaşı, Oksford Universitetinin bu kitabxanası Avropanın ən qədim kitabxanasıdır. Maraqlıdır ki, Oksfordun məşhur Bodleyn Kitabxanasının əsası Tomas Bodli tərəfindən deyil, XIV əsrdə yepiskop Tomas Kobhem tərəfindən qoyulub. 1327-ci ildə Vuster yepiskopu Tomas Kobhem Oksford Universitetinin Müqəddəs Məryəm Kilsəsində kitabxana yaradıb. Buradakı ilk kitab kolleksiyası zəngin deyildi, lakin o zaman kitablar çox qiymətli olduğundan, tələbələr onları özləri ilə aparmağa çalışırdılar. Kobhem o dövr üçün adi hesab olunan bir təcrübəni tətbiq etməyi, yəni, kitabların rəflərə zəncirlənməsini təklif etdi. XV əsrin ortalarında Kral V Henrinin qardaşı Gloster hersoqu Hamfri kitabxanaya təxminən 300-ə yaxın qədim yazı və əlyazma hədiyyə etdi. Bundan sonra aydın oldu ki, kilsənin artıq bütün kitab kolleksiyalarını yerləşdirməyə imkanı çatmır və

bu fondu yerləşdirmək üçün 1488-ci ildə yeni bir bina ayrıldı. Bu günə qədər bura hersoq Hamfri kitabxanası adlandırılır. Hersoq Hamfri Kitabxanası Bodleyn Kitabxanasının ən qədim oxu zallarından biridir. XVI əsrin sonunda kitabxana tamamilə bağlanmaq təhlükəsi ilə üzləşdi. Kral VI Edvard kitab kolleksiyalarını və hətta kitabxananın mebelini belə satmışdı. Kolleksiya yalnız bir zamanlar Tomas Kobhem tərəfindən başlanılan 3 cild qalmışdı. 1598-ci ildə kitabxananın dirçəlişi başlandı. Məhz o zaman Merton Kollecinde yunan dilindən dərs demiş, Britaniya parlamentinin keçmiş üzvü, İngiltərənin sabiq Dövlət katibi Tomas Bodli kitabxananın inkişafına dəstək vermək təklifi ilə universitetin vitse-kanslərinə məktub yazdı. Ser Bodli kitab saxlanan binanı tamamilə yenidən qurdu, şəxsən bir neçə cildlik kitabları buraya hədiyyə etdi və 1602-ci ildə Bodleyn Kitabxanası Oksfordda rəsmən açıldı.

Bu gün Bodleyn Kitabxanasında təxminən 11 milyon kitab və yazı nüsxələri yer alıb (kitab rəflərinin ümumi uzunluğu 200 kilometrə qədərdir). Oxu zallarında 400-dən çox kitabxanaçı oxuculara xidmət göstərir. Nadir və qədim nüsxələrin əksəriyyəti rəqəmsal elektron vasitələrində yerləşdirilib.

Oksford Universitetinin Bodleyn Kitabxanasının əsas binasında professor Nərgiz Paşayeva və kitabxananın direktoru Riçard Ovenden arasında keçirilən görüş zamanı akademik Nərgiz Paşayevanın təşəbbüsü ilə 2013-cü ildə Oksford Universitetinin bir struktur hissəsi kimi yaradılmış Nizami Gəncəvi adına Azərbaycanşünas-

lıq və Qafqazşünaslıq Elmi Mərkəzinin (<https://www.orinst.ox.ac.uk/nizami-ganjavi-programme-study-languages-and-cultures-azerbaijan-and-caucasus>) fəaliyyəti geniş müzakirə olunub. Mərkəzin elmi-akademik fəaliyyətinin əhəmiyyətindən söz açılıb, fundamental elmi araşdırmalar sahəsində görülən işlər və Nizami Gəncəvi Elmi Mərkəzinin gələcək planlarına dair fikirlər səslənib. Maraqlı və olduqca əhəmiyyətli keçən görüşün əsas məqsədi akademik Nərgiz Paşayeva tərəfindən irəli sürülmüş Oksford Universitetinin Şərqşünaslıq İnstitutunun kitabxanasına Nizami Gəncəvinin adının verilməsi təklifinin müzakirəsi idi. Bu təklif Bodleyn Kitabxanasının rəhbərliyi tərəfindən müsbət qarşılandı və yaxın gələcəkdə onun həyata keçiriləcəyi qeyd olundu. Görüşdə bir daha vurğulandı ki, dahi Azərbaycan şairi Nizami Gəncəvinin adının Oksford Universitetinin Şərqşünaslıq İnstitutunun kitabxanasına verilməsi böyük və dahi şəxsiyyətin humanizm, ümumbəşəri, insani ideyalarına, onun dərin fəlsəfəsi və yaradıcılığına verilən layiqli qiymətdir. Bu tarixi hadisə Nizami Gəncəvi Elmi Mərkəzinin son beş ildə Oksford Universitetinin bir hissəsi olaraq elmi-akademik, təhsil, arxeologiya və digər sahələrdəki gərgin əməyinin nəticəsi və təsdiqidir.

Görüşdə iştirak edən Oksford Universitetinin inkişaf departamentinin direktor vəzifəsini icra edən professor Entoni Qrin və Nizami Gəncəvi Mərkəzinin Böyük Britaniya tərəfdən rəhbəri, Oksford Universitetinin professoru Edmund Hertsq Mərkəzin fəaliyyətinə olduqca yüksək qiymətləndirir.

2013-cü ildə akademik Nərgiz Paşayevanın təşəbbüsü və səyləri nəticəsində Oksford Universitetində yaradılan Nizami Gəncəvi adına Azərbaycanşünaslıq və Qafqazşünaslıq Elmi Mərkəzi dünya elmi ictimaiyyəti tərəfindən qəbul edilmiş qaydalara uyğun olaraq artıq beş ildir ki, uğurla fəaliyyət göstərir.

Görüşdən sonra professor N.Paşayeva Oksford Universitetinin alimləri ilə birgə Bodleyn Kitabxanasının XV əsrdə ilk yaradılan hissələrindən olan İlahiyyat Məktəbində (Divinity School) oldular. Buradan başlanan və Bodleyn Kitabxanasının ən qədim əlyazmaların kolleksiyası və onların qorunması mərkəzində başa çatan bu gəzinti olduqca maraqlı keçib. Qeyd edək ki, İlahiyyat Məktəbi 1427-1483-cü illər ərzində yaradılmış bir zaldır, burada xüsusi olaraq mühazirələr, teologiya haqqında müxtəlif müzakirələr və imtahanlar keçirilirdi. İlahiyyat Məktəbinin mühüm tədbirlər və hətta kralların da görüşləri təşkil edilirdi. 1625-ci ildə Londonda vəba xəstəliyi tüğyan edən zaman burada hətta İcmalar Palatasının iclasları da keçirilirdi. İlahiyyat Məktəbinin tavanı Avropa qotik arxitekturasının ən böyük nailiyyətlərindən biri hesab olunur.

Bodleyn Kitabxanasının inkişaf departamentinin rəhbəri Eleyn Gallagher professor N.Paşayevanı, həmçinin Bodleyn Kitabxanasının xüsusi kolleksiyalar (Special Collection) bölməsi və Dyuk Hamfri Kitabxanası (Duke Humfrey's Library) adlandırılan oxu zalı ilə də tanış edib. Burada qədim əlyazmalar və arxiv materialları, nadir kitablar, tarixi əhəmiyyətli xəri-

tələr, qədim musiqi nümunələri və rəqəmsal nüsxələr saxlanılır.

Qeyd edək ki, Nizami Gəncəvi adına Elmi Mərkəz Oksford Universitetinin rəsmən qəbul edilmiş və tanınmış struktur bölməsidir və həmin Universitetin təkə Şərqşünaslıq fakültəsi ilə bağlı məsələləri deyil, ümumiyyətlə, Oksford Universitetində digər sahələrdə elm və təhsillə bağlı olan bütün məsələlərdə Azərbaycan üzrə koordinator səlahiyyətlərinə malikdir. Mərkəz Azərbaycanın, Qafqazın və Orta Asiyanın zəngin tarixi-mədəni irsinin öyrənilməsi və Qərbin elmi-akademik dairələrinə tanıtılması məqsədilə Oksford Universitetinin bir hissəsi olaraq yaradılmış ilk akademik elmi-tədqiqat ocağıdır.

Elmi Mərkəz yarandığı gündən bir sıra mühüm elmi-akademik layihələr həyata keçirib. Onlardan 2015-ci ilin iyunun 6-da Oksford Universitetinin Nizami Gəncəvi adına Mərkəzinin təşkil etdiyi və Oksford Universitetinin Şərqşünaslıq İnstitutu, həmçinin Qədim Antik Dövr Mərkəzi ilə birgə keçirdiyi ilk elmi tədbiri olan "Şərqi Qafqaz son antik dövrdən erkən İslam dövrünə qədər" adlı elmi-praktik konfrans qeyd etmək olar. Oksford Universitetinin tarixində ilk dəfə olaraq konfransda Azərbaycanın qədim tarixi və mədəniyyəti məhz antik dövrdən İslam dövrünə qədərki müddətdə müzakirə edilib və gələcək tədqiqat işləri üçün atılacaq addımlar müəyyənləşdirilib. Tədbirdə Mərkəzin Azərbaycan tərəfdən rəhbəri akademik Nərgiz Paşayeva, Mərkəzin İngiltərə tərəfdən rəhbəri professor Edmund Hertsq, Böyük Britaniyanın Bizans imperiyasının

Professor Nərgiz Paşayevanın Oksford Universitetinin Bodleyn Kitabxanasının direktoru Riçard Ovendenlə görüşü olub

tarixi üzrə ən tanınmış mütəxəssislərdən sayılan, Oksford Universitetinin Korpus Kristi Kolləcinin fəxri üzvü professor Ceyms Hovard-Conston, Şotlandiyanın Edinburq Universitetinin Roma arxeologiyası üzrə professoru, Oksford və Tübingen universitetlərinin mühazirəçisi, eyni zamanda, Böyük Britaniyanın Farsşünaslıq İnstitutunun və Romaşünaslıq İntititunun şura üzvü Eberhard Zaur, İngiltərənin Durham Universitetinin arxeologiyaya üzrə doktoru Dan Lourens, Almaniyanın Fridrix Şiller Universitetinin professoru Annaqret Plöntke Lüninq və başqaları iştirak ediblər.

2016-cı il iyunun 11-də Oksford Universitetinin ən qədim təhsil müəssisələrindən biri olan "Brasenose" kollecində Oksford Universitetinin Nizami Gəncəvi Mərkəzinin növbəti beynəlxalq elmi konfransı keçirilib. "Trans-Xəzər əlaqələri (V-XIII əsrlər)" mövzusunda həsr olunmuş konfransda Oksford Universitetinin alimləri ilə yanaşı, Rusiya Elmlər Akademiyasının ipək və kətan üzrə aparıcı arxeoloqu və tarixçisi professor Zvezdana Dode, Rusiya Elmlər Akademiyasının Dağıstan Elmi Mərkəzində arxeologiya departamentinin rəhbəri professor Murta-zəli Hacıyev, Harvard Universitetinin aparıcı arxeoloqu doktor Kərim Əlizadə, Oksford Universitetinin tarixi antropologiyaya üzrə mütəxəssisi doktor İrina Şingiray, ABŞ-in Pensilvaniya Universitetinin arxeologiyaya üzrə aparıcı mütəxəssisi doktor Lara Fabian, Kandanın Saskaçevan və İngiltərənin Durham universitetlərinin doktoru Kristen Hopper və Oksford şəhərində yerləşən Ətraf Mühitin İdarə Olunması Təşkilatının aparıcı arxeoloqu Çarlz de Kesne də iştirak ediblər.

2017-ci il iyunun 5-də London-da XIX əsr Kraliça Viktoriya dövründə təsviri incəsənətin əsasını qoyan məşhur rəssam Lord Leytonun (1830-1896) ev muzeyində Oksford Universitetinin Nizami Gəncəvi Elmi Mərkəzinin şərşünas-alim Yevgeniy Bertelsin (1890-1957) "Böyük Azərbaycan şairi Nizami" (The Great Azerbaijani Poet Nizami) kitabının ingilis dilində ilk akademik tərcüməsinin təqdimat mərasimi keçirilib. Bu kitab ilk dəfə 1940-cı ildə rus dilində çapdan çıxıb. Həmin vaxtdan etibarən kitab nəinki ingilis dilində, ümumiyyətlə, təkrar nəşr olunmayıb. Kitab üçün illüstrasiyaların orijinalı dünyanın ən zəngin və tanınmış kitabxanalarından olan Britaniya Kitabxanasından götürülüb və nəfis şəkildə Britaniyanın "Gilgamesh" nəşriyyat evində çap edilib.

Nizami Gəncəvi Elmi Mərkəzinin tədris sahəsindəki fəaliyyətini

əks etdirən layihələrdən biri kimi Mərkəzin dəstəyi ilə Oksford Universitetinin Şərşünaslıq fakültəsində altı tələbənin təhsil almasını qeyd etmək olar. Bu tələbələr (Ceymz Uayt, Keyti Kempbel, Robert Vilyams, Conatan Lorens - Böyük Britaniya, Eliz Maus Pyu - ABŞ, Ufuk Öztürk - Almaniya) Oksfordda artıq Nizami Gəncəvi tələbələri adlandırılır və onların elmi işləri haqqında Mərkəz qısa zamanda hesabat hazırlayacaq.

Qafqaz Albaniyasının tarixinin düzgün istiqamətdə öyrənilməsi üçün Nizami Gəncəvi Elmi Mərkəzinin Azərbaycan tərəfdən rəhbəri akademik Nərgiz Paşayevanın və Oksford Universitetinin professoru Robert Hoylandın təşəbbüsü ilə Oksford Universitetinin arxeoloqları 4 il bundan öncə ilk dəfə olaraq Bərdədə qazıntı işləri aparmaq üçün Azərbaycana səfər ediblər. Layihənin rəhbəri qədim İslam tarixi üzrə dünyanın tanınmış alimlərindən sayılan professor Robert Hoylanddır. Oksford Universitetinin "Brasenose" kollecinin doktoru Paul Vordvorsun rəhbərlik etdiyi 10 nəfərlik Britaniyalı Arxeoloji Ekspedisiya Heyəti 2015-ci ildən başlayaraq Bərdənin mərkəzində yerləşən Torpaq-qala ərazisində qazıntıları XI-XIII əsrlərin dərinliyinə çatdırıb. Bu alimlər arxeoloji qazıntıların nəticəsində Bərdənin kifayət qədər inkişaf etmiş şəhər olduğunu aşkara çıxarıblar. Bərdənin kənarında, Qaratəpə adlanan yerdə IV-V əsrlərə aid olan yaşayış məskəni aşkar edilib. Qazıntıların nəticəsi beynəlxalq elmi ictimaiyyətə məhz Azərbaycanın qədim tarixi kimi təqdim ediləcək. Məqsəd Bərdə və Qafqaz Albaniyasının başqa şəhərlərinin qədim irsi və zəngin tarixi haqqında dünyanın elmi ictimaiyyətinə daha zəngin məlumat çatdırmaqdan ibarətdir. Onu da qeyd etmək ki, Oksford Universitetinin Nizami Gəncəvi Mərkəzinin arxeoloqlarından ibarət ekspedisiya heyəti Azərbaycan Tarix Muzeyi ilə əməkdaşlıq edir və muzeydə ekspedisiya üzvləri ilə Azərbaycan alimlərinin bir neçə görüşü də keçirilib. Həmçinin arxeoloji qazıntıların nəticəsində tapılan eksponatlar qorunması və saxlanması üçün Tarix Muzeyinə təqdim olunub.

Nizami Gəncəvi Elmi Mərkəzi tərəfdən Azərbaycanda mədəni irsin qorunması məqsədilə ilk dəfə olaraq Britaniyanın "Sərhədsiz İrs" (Heritage Without Borders) təşkilatı Bərdə Arxeoloji Ekspedisiyasının işinə cəlb edilib. Bu təşkilat dünyanın müxtəlif bölgələrində bəşəriyyətin mədəni irsinin qorunması üçün aparıcı mütəxəssisləri bir araya gətirir və işlədiyi ölkələrdə aparılan arxeoloji qazıntıları zamanı aşkar edilən maddi-

mədəniyyət nümunələrinin qorunması və mühafizəsini təşkil edərək, gələcək nəsillərə ötürülməsini təmin edir. Məhz bu məqsədlə Oksford Universitetinin Nizami Gəncəvi Mərkəzinin Bərdə Arxeoloji Ekspedisiyası çərçivəsində Britaniyanın "Sərhədsiz İrs" təşkilatının rəhbəri, arxeologiyaya üzrə mütəxəssis doktor Dominika Darkangelo Bakıda və Bərdədə olub və Azərbaycan Tarix Muzeyinin əməkdaşlarına arxeoloji tapıntıların qorunması və mühafizəsi, aşkar edilən maddi-mədəniyyət nümunələrinin konservasiyası və saxlanma üsulları ilə bağlı tövsiyələrini verib.

Bu ilin sonuna qədər Oksford Universitetinin Nizami Gəncəvi adına Elmi Mərkəzi tərəfdən Bərdədə aparılan qazıntı işləri ilə bağlı elmi-akademik təqdimatın keçirilməsi nəzərdə tutulur. Onu da qeyd etmək ki, Oksford Universitetinin Nizami Gəncəvi Mərkəzinin Azərbaycan tərəfdən rəhbəri akademik Nərgiz Paşayevanın təklifi ilə Mərkəzin arxeoloji ekspedisiyası 2017-ci ildən Bakı Dövlət Universitetinin tarix fakültəsinin arxeologiyaya bölməsinin bir aspirantını (Aslan Qasimov) və iki tələbəsini (Elşən Salayev, Mircavid Ağalarov) arxeologiyaya sahəsində elmi və praktik biliklərinin artırılması üçün Bərdədə aparılan işlərə cəlb edib.

Beləliklə, dünyanın ən qədim və zəngin kitabxanalarından olan Bodleyn Kitabxanasında M.V.Lomonosov adına MDU-nun Bakı filialının rektoru, Oksford Universitetinin Nizami Gəncəvi Elmi Mərkəzinin Azərbaycan tərəfdən rəhbəri akademik Nərgiz Paşayeva və Oksford Universitetinin Bodleyn Kitabxanasının direktoru, dünya kitabxanaşünaslığı elminin nüfuzlu nümayəndələrindən olan Riçard Ovenden arasında keçirilən bu mühüm görüş çox əhəmiyyətli və səmərəli olub. Böyük Azərbaycan şairi, dahi Nizami Gəncəvinin adının dünyanın ən qədim elm və təhsil ocaqlarından olan Oksford Universitetinin Şərşünaslıq İnstitutunun kitabxanasına verilməsi ilə bağlı razılığın əldə olunması tarixi hadisədir və son beş ildə Oksford Universitetinin Nizami Gəncəvi Elmi Mərkəzinin böyük əməyinin nəticəsidir.

Görüşün sonunda akademik Nərgiz Paşayeva Oksford Universitetinin Bodleyn Kitabxanasının Fəxri qonaqlar kitabına xoş təəssüratlarını yazıb.

İnam Kərimov: "Biz kəndlilərin, fermerlərin yanında olmalıyıq"

Mayın 1-də Kənd Təsərrüfatı Nazirliyində pambıq səpininə həsr olunmuş müşavirə keçirilib. Nazirlikdən AZƏRTAC-a bildiriblər ki, tədbir martın 26-da Bərdə rayonunda Prezident İlham Əliyevin sərəliyi ilə keçirilən pambıqçılığın inkişafı məsələlərinə dair respublika müşavirəsində qarşıya qoyulan vəzifələrin icrasına həsr olunub. Tədbirdə nazirliyin məsul işçiləri, pambıqçılıq rayonlarının Kənd Təsərrüfatı idarələrinin rəisləri, alimlər, mütəxəssislər, Dövlət Fitosanitar Nəzarəti Xidmətinin, "Aqrolizinq" ASC-nin, həmçinin "MKT İstehsalat Kommersiya" MMC-nin, "Azərpambıq" MMC-nin və pambıq tədarükü məntəqələrinin nümayəndələri iştirak ediblər. Nazir İnam Kərimov müşavirədə dövlətimizin başçısı tərəfindən Kənd Təsərrüfatı Nazirliyinin qarşısına qoyulmuş tapşırıq və vəzifələrdən danışaraq, bu sahənin inkişaf etdirilməsinin Prezident tərəfindən prioritet vəzifələrdən biri kimi müəyyənləşdirildiyini diqqətə çatdırıb. İnam Kərimov bildirib ki, hazırda 133 min hektar sahədə pambıq əkinini aparılıb, ancaq buna baxmayaraq, keçən il həm obyektiv, həm də subyektiv səbəblərə görə pambıqçılıqda müəyyən problemlər yaşanıb.

"Prezident İlham Əliyev tərəfindən qarşımıza mühüm vəzifələr qoyulub. Bu sahədə çatışmazlıqlar qısa müddətdə aradan qaldırılmalıdır. Biz pambıq əkinini nümünəvi həddə çatdırmalıyıq. Düzgün planlaşdırma həyata keçirilməli, koordinasiya düzgün olmalıdır", - deyərək nazir qeyd edib. Müşavirədə pambıqçılıqla məşğul olan rayonların və həmin rayonlara təhkim olunmuş nümayəndələrin səpinlə bağlı məlumatları dinlənilib, onların təklifləri ətrafında müzakirələr aparılıb.

Həmçinin pambıq istehsalında mövcud vəziyyət geniş müzakirə edilərək, cari ildə pambıq səpininin mütəşəkkil həyata keçirilməsi, tələb olunan texnika və avadanlıqlarla vaxtında təminat üçün "Aqrolizinq" ASC-yə, pambıqçılıqda tətbiq olunan kimyəvi preparatlardan vaxtında və düzgün istifadə edilməsi barədə Dövlət Fitosanitar Nəzarəti Xidmətinə, nazirliyin məsul işçilərinə tapşırıq və tövsiyələr verilib. Sonda nazir deyib: "Bizim vəzifəmiz kəndlilərə, fermerlərə yaxın olmaqdır. Bu, bizim əsas fəaliyyət prinsiplərimizdir. Biz kəndlilərin yanında olmalıyıq. Bugünkü görüş bizim tapşırıq görüşümüzdür".

"ASAN Viza" sistemində Cibuti Respublikası da əlavə edilib



"ASAN Viza" sistemi vasitəsilə Azərbaycana səfər edəcək ölkələr siyahısına daha bir ölkə əlavə edilib.

Artıq Cibuti Respublikası vətəndaşları da "ASAN Viza" sistemi üzərindən Azərbaycan Respublikasına elektron viza müraciəti edə bilərlər. Bu barədə AZƏRTAC-a Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyindən məlumat verilib.

Beləliklə, fəaliyyətinin başlanğıcında "ASAN Viza" portalı vasitəsilə e-viza verilən ölkələrin sayı 81 idisə, sistemin təkmilləşdirilməsi və əhatə dairəsinin genişlənməsi nəticəsində hazırda bu rəqəm 95-dir.

Azərbaycan Ordusunda hərbi vətənpərvərlik həftəsi başlayır



Azərbaycan xalqının ümummilli lideri Heydər Əliyevin anadan olmasının 95-ci və faşizm üzərində Qələbənin 73-cü ildönümü münasibətilə Azərbaycan Ordusunda hərbi vətənpərvərlik həftəsinə start verilib. Müdafiə Nazirliyinin mətbuat xidmətindən AZƏRTAC-a bildiriblər ki, silsilə tədbirlər çərçivəsində Həzi Aslanov adına Mərkəzi Zabitlər Evinin və Gəncə Qarnizonu Zabitlər Evinin səyər təşviqat qrupları ön xətdə yerləşən hərbi hissələrdə, o cümlədən döyüş növbətçiliyi çəkən bölmələrdə şəxsi heyəti ziyarət edəcəklər. Hərbi vətənpərvərlik həftəsi çərçivəsində tematik gecələr, "Qəhrəmanlıq dərsləri", idman yarışları və digər mədəni-kütləvi tədbirlər keçiriləcək.

YAP Nəsimi rayon təşkilatı ağacəkmə aksiyası keçirdi

“Hər birimiz bir ağac əkək” aksiyası Ümummilli Lideri Heydər Əliyevin anadan olmasının 95-ci ildönümünə həsr edilmişdi

Dünən Yeni Azərbaycan Partiyası Nəsimi rayon təşkilatı və Azərbaycan Avtomobil Yolları Dövlət Agentliyi ərazi ilk partiya təşkilatının birgə təşkilatçılığı ilə Azərbaycan xalqının Ümummilli Lideri Heydər Əliyevin anadan olmasının 95 illik yubileyinə həsr edilmiş “Hər birimiz bir ağac əkək” adlı ağacəkmə aksiyası keçirildi. Zığ dairəsi - Heydər Əliyev adına Beynəlxalq Hava Limanı avtomobil yolunun kənarında keçirilən aksiyada 300 nəfərdən artıq partiya fəali iştirak edirdi.

YAP Nəsimi rayon təşkilatının sədri, Milli Məclisin deputatı Mələhət İbrahimqızı bildirdi ki, hər il ölkəmizdə



Azərbaycan xalqının Ümummilli Lideri Heydər Əliyevin doğum günü münasibəti ilə müxtəlif məzmunlu tədbirlərin keçirilməsi artıq ənənəyə çevrilib: “Ulu

Öndər Heydər Əliyevin adı Azərbaycan xalqının rəmzinə, əməlləri isə hüner timsalına çevrilmişdir. Ulu Öndərin sarsılmaz polad iradəsi və qətiyyəti,

xalqın tərəqqisi yolunda yorulmaz xidməti, fədakar əməyi sayəsində müasir Azərbaycanın bünövrəsi qoyulmuşdur”.

M.İbrahimqızı diqqətə çatdırdı ki, artıq respublikamızda ənənəyə çevrilmiş ağacəkmə aksiyasının məqsədi, eyni zamanda, Heydər Əliyev Fondunun vitse-prezidenti İDEA-nın rəhbəri Leyla xanım Əliyevanın ölkəmizdə ətraf mühitin mühafizəsi istiqamətində həyata keçirdiyi əhəmiyyətli və böyük layihələrə dəstəkdir. Rayon təşkilat sədri bildirdi ki, Bakıda, o cümlədən, Abşeron yarımadasında meşə zolaqlarının salınmasında ictimai xadim, coğrafiyaşünas alim, akademik Həsən Əliyevin misilsiz xidmətləri olub və meşə zolağının, zeytunluğun salınmasında xüsusi rol oynayıb.

Aksiya zamanı müxtəlif növdə 2 minə yaxın ağac əkilib.

Nəzakət ƏLƏDDİNQIZI

Qabil Hüseyinli: “Ermənistan daha da çox çətinliklər çəkəcək”

“Ümumiyyətlə, Ermənistanda baş nazir seçimi çətin olacaq. Çünki seçkidə Nikol Paşinyanın lazımi səs toplaması kifayət qədər real görünür. Bundan əvvəl Respublika Partiyasının lideri olan Serj Sarkisyan bildirmişdi ki, onun partiyası səsvermədə iştirak etməyə də bilər və beləcə parlamentin işini boykot edə bilər”. Bunu SİA-ya açıqlamasında politoloq Qabil Hüseyinli deyib.

“Əgər o, boykot taktikasını tutacaqsa, o zaman Paşinyanın baş nazir seçilməsi bu gün baş tutmayacaq. Əgər bu gün baş tutmayacaqsa, sonrakı günlər də cəmiyyətdə ciddi qarşıdurmalar yarana bilər. Beləcə küçədə olan nümayişçilərin təzyiqi arta bilər. Bir sözlə, Ermənistanda hadisələr gərginləşə bilər. Əgər seçkilər baş tutacaqsa və Paşinyan baş nazir seçiləcəksə, o zaman Ermənistanı başqa bir hadisələr gözləyir. Paşinyan təcrübəli adam deyil. Bütövlükdə, həm MDB məkanında, həm də yaşadığı regionda ictimai-siyasi münasibətləri idarə etmək bacarığı yetərincə olmayacaq. Ona görə də Ermənistan bir çox çətinliklər çəkəcək”-deyə, politoloq fikrini tamamlayıb.



Mayın 1-dək Silahlı Qüvvələrə Yardım Fonduna daxil olan vəsaitin məbləği açıqlanıb



Azərbaycan Respublikasının Silahlı Qüvvələrinə Yardım Fonduna cari il mayın 1-dək 90 milyon 425 min 728,04 manat, 213 min 577,88 ABŞ dolları, 11 min 36 avro və 5 min rubl vəsait yığılıb. Bu barədə AZƏRTAC-a Müdafiə Nazirliyinin mətbuat xidmətindən məlumat verilib. Silahlı Qüvvələrə Yardım Fondu Azərbaycan Prezidentinin 2002-ci il 17 avqust tarixli Fərmanı ilə yaradılıb. Fond Azərbaycan Respublikası Silahlı Qüvvələrinin müasir tələblər səviyyəsində inkişafını təmin etmək, onun maddi-texniki bazasını möhkəmləndirmək və zəruri sosial tədbirləri maliyyələşdirmək məqsədilə yaradılıb. Fondun maliyyə mənbəyi Azərbaycan Respublikası Silahlı Qüvvələrinin maddi-texniki və sosial bazasının möhkəmləndirilməsinə maliyyə köməyi məqsədilə Azərbaycanın ərazisində fəaliyyət göstərən hüquqi və fiziki şəxslərdən könüllülük əsasında daxil olan maliyyə vəsaiti və qanunvericiliklə qadağan ediləməyən digər daxilolmalardır. Fondun əsas vəzifəsi Azərbaycan Respublikasının etibarlı müdafiəsi üçün Silahlı Qüvvələrin inkişafını və onun maddi-texniki bazasının möhkəmləndirilməsini, həmçinin hərbi qulluqçuların sosial müdafiəsinin daha da gücləndirilməsini təmin etməkdir.



Trampa yazdığım məktub cavabsız qalmadı

İLHAM

Razılaşmaq ki, dünyada baş verən yeniliklər, müasir dövrün tələbləri ortaya birləşdirən, ağıldan kasad, dildən isə iti məxluqların çıxmasına gətirib çıxarır. Yalnız Azərbaycanın şou əhlinin düşüklü, axmaq hərəkətlərini, yersiz, utanc gətirən danışdıqlarına fikir versək, haqlı olduğum məlum olar. Hətta dodaq altında pıçıldı ilə “əhsən” deyənlər də tapılacaq. Deməli, oturub bir qədər fikirləşəndən, saf-çürük edəndən sonra bu qənaətə gəlirsən ki, babalarımız doğrudan da müdrik olublar. Dediklərinə, yazdıqlarına qulp qoymaq, mənə axtarmaq nədanlıq olar.

Bu baxımdan, “Utanmasan oynamağa nə var ki” məsələni də babalarımız heç də səbəbsiz yerə atalar misalına çevirmədikləri qənaətdəyəm. Həqiqətən də, bir də görürsən ki, bir işə bir insanın daha çox haqqı olduğu halda, o insan abırına, həyasına, başlıcası isə qüruruna, mənliliyinə sığışdırıb, o haqqı olan işə əl uzatmır. Amma sırtıq, abırsız, savadsızın birisi haqqı olmayan işə daha çox iddia edir, əksər hallarda da uğur qazanır. Bəlkə də, bu kimi hallara görədir ki, dahi Üzeyir Hacıbəyli “İstedadlılara arxa durun, onlara ucalmağa kömək edin, istedadsızlar onsuzda özlərinə yol tapacaqlar” deyə bildirmişdir. Bu gün şou əhli arasında elə mütrüblər var ki, onların əməllərindən bütün cəmiyyət əziyyət çəkir. O gün Aygün Kazımova hapa-kopa basıb ki, guya ərəb şahzadələrindən biri ona beşinci arvadı olmasını təklif edib. Sonra da gözlərini döyə-döyə ona qulaq kəsilən aparıcının bərelmiş gözlərinin içinə deyib ki, şahzadə ona var-dövlətinin hamısını da olmasa, yarısını verməyə hazırdır. Başqalarını bilmirəm, mən bu mütrübün sözlərinə, əsla inanmıram. Facebook istifadəçilərindən olan İlkin adlı birisi də, yazıb ki, Aygünə uzaq başı 3 manat taksi pulu, əlavə olaraq da cibxərcliyi 15 manat verə bilər. Yeni, ilkinin dediyindən belə çıxır ki, Aygünün dəyəri 18 manatdır. İndi kimsə, ona artıq pul verirsə, həmin adam axmaq və səfehdir, ağılında da ki, şübhələr var. Ümumiyyətlə, bu mütrüblər ki var, çox qəliz və müəmmal məxluqlardır. Pul-para xatirinə, hər cür hängəmədən və məzhəkədən çıxmaqdan çəkinməzlər. Kimlərinə yadında olar, Xocalı soyqırımının ildönümü günü Nadir Qafarzadə ilə aşıq Zülfüyye xarici ölkədə konsert proqramı ilə çıxış edib, özlərindən gedənə qədər deyib-gülüb, rəqs də etmişdilər. Nədi-nədi, qurduqları şouya görə onlara pul verəcəklər. Mahmud kişi demişkən, boyunuzsa, ip ölçüm, ay belə millətə başı aşağılıq, utanlıqlıq gətirən azərbaycanlı. Qisası, bu mütrüblər ki var, aşığıdan, yuxarıya, yuxarıdan da aşığıya hamısı bir bezin qırağıdırlar. Ona görə də, onlardan uzaq durmaq, lazım gəlsə, hamısından imtina etmək, o zamana qədər ki, ən azı Əli Mirəliyev olsunlar. Belə baxanda, onları islah etmək, müalicələrini həyata keçirmək də mümkün deyil. Bu istiqamətdə ixtisaslaşmış ekspertlərdə, nəse məsləhət verməkdə acizdirlər. Hətta, zamanında, şou əhlinə qaynayıb, qarışmış, onlarla eyni düşünüb, fikirləşib, birgə hərəkət etmiş ABŞ-ın prezidenti olan Donald Tramp da ağzına su alıb susur. İngiltərədən olan məşhur yazar Con Geravaninc ipə-sapa yatmayan şou əhlinin durdurulması üçün Donald Trampa məsləhət üçün müraciət məktub ünvanlasa da, suallar cavabsız qalıb. Sadəcə, köməkçisi deyib ki, “keçmişə xatırlamaq düz iş deyil”. Bir qədər əvvəl mən də cəhd etdim. Twitter vasitəsi ilə Donald Trampa bəşəri fəlakətə çevrilməkdə olan, mütrüblərin müalicəsi ilə bağlı məktub ünvanlamışdım. Uzun müddət gözümlər yolda, qulağımız səsdə, gözlərimiz də Twitterdə idi. O gün axşamüstü, cavab gəldi - “mənlik deyil”. Olsun, bəs nə etməli, şou əhli, beyinləri və zövqləri zəhərləməkdə davam etsinlərmə?

Yevlaxda "Heydər Əliyev 95" şüarı altında tədbirlərə start verilib

Düən Yeni Azərbaycan Partiyası Yevlax rayon təşkilatı və rayonun mədəniyyət mərkəzinin birgə təşəbbüsü ilə Azərbaycan xalqının Ümummilli Lideri Heydər Əliyevin əziz xatirəsinə həsr olunmuş "Heydər Əliyev və Azərbaycan mədəniyyəti" adlı elmi praktiki konfrans keçirilib.

Konfransı YAP Yevlax rayon mədəniyyət mərkəzinin direktoru Eldəniz Mustafayev açaraq, tədbirin məqsədi haqqında ətraflı məlumat verib.

Tədbir iştirakçıları Ulu Öndər Heydər Əliyevin, eləcə də torpaqlarımızın azadlığı və müstəqilliyi uğrunda həlak olmuş şəhidlərimizin əziz xatirəsinə 1 dəqiqəlik sükutla yad etdikdən sonra, Dahi Öndər Heydər Əliyevin həyat və fəaliyyəti, Onun mədəniyyət sahəsində verdiyi önəmli dəyərləndirmələri, həmçinin, bu sahənin inkişaf təməlini əks etdirən filmə baxış keçirildi.

Konfransda Bərdə regional mədəniyyət və turizm idarəsinin nümayəndəsi Rafiq Məmmədov "Heydər Əliyev və Azərbaycan mədəniyyəti" mövzusunda məruzə edib. Məruzə ətrafında çıxış edən - Eldəniz Mustafayev, Elnurə Babayeva, Kəmalə Qurbanova və başqaları Ulu Öndər Heydər Əliyevin şərəfli həyat yolundan danışaraq, Xalq və Lider məhəbbətinin vəhdətindən yaranan suveren, müstəqil Azərbaycanın uğurlarından bəhs ediblər.

YAP Yevlax rayon təşkilatının sədr müavini, aparat rəhbəri Əli Quliyev çıxışında tədbirin mahiyyəti və məqsədləri haqqında məlumat verib. Qeyd olunub ki, müstəqil Azərbaycanın qurucusu, xalqımızın Ümummilli Lideri Heydər Əliyevin azərbaycançılıq məfkurəsini öyrənmək hər bir Azərbaycan vətəndaşının, xüsusən də, gənclərin vətəndaşlıq borcudur. "Məhz bu ruhda formalaşan gənclik əsl vətənpərvər vətəndaş olaraq öz ölkəsinin mənafeyini qoruya bilər"-deyə qeyd edən Ə.Quliyev vurğulayıb ki, bu günkü tədbir iştirakçıları hamılıqla Ulu Öndər Heydər Əliyev işiğina toplaşsın: "Sevinirik ki, Azərbaycan mədəniyyətinin hamisi olan Heydər Əliyevin ideyaları bu gün ölkəmizdə uğurla həyata keçirilir. Cənab Prezidentimiz İlham Əliyevin Azərbaycanda həyata keçirdiyi dünya miqyaslı layihələr Dahi Öndər Heydər Əliyev arzularının təzahürüdür". Tədbir iştirakçıları Ulu Öndər Heydər Əliyevin həyat və fəaliyyətini əks etdirən kitab sərgisi ilə tanış olublar. Sonda YAP sıralarına yeni qoşulmuş bir qrup mədəniyyət işçilərinə partiyanın üzvlük vəsiqələri təqdim edilib.

R.NURƏDDİNOĞLU

Sərhəd təhlükəsizliyi təmin edilib



Azərbaycan Respublikasının Dövlət Sərhəd Xidməti tərəfindən sərhəd təhlükəsizliyinin təmin edilməsi sahəsində əməliyyat-axtarış və sərhəd mühafizə tədbirləri uğurla davam etdirilir. 26 aprel 2018-ci il tarixdə DSX əməkdaşlarının sayıqlığı və peşəkarlığı sayəsində 5 nəfər ecnəbi vətəndaş tərəfindən dövlət sərhədinin pozulmasının qarşısı alınmışdır.

Hadisə Dövlət Sərhəd Xidmətinin "Göytəpə" sərhəd dəstəsinin xidməti ərazisində baş vermişdir. Həmin tarixdə Biləsuvar rayonunun Biləsuvar kəndi yaxınlığındakı sərhəd zastavasının xidməti sahəsində "Pusqu" sərhəd naryadında olan sərhədcilər tərəfindən arxa istiqamətdən mühəndis çəpərinə yaxınlaşan 5 nəfər naməlum şəxs müşahidə olunmuş və hərəkətləri nəzarətə götürülmüşdür. Həmin şəxslər sərhəd zastavasının mühəndis çəpərindən keçməyə cəhd edərək sərhəd naryadı tərəfindən sərhəd pozucusu qismində saxlanılmışlar.

Arasdırma zamanı Azərbaycan Respublikasından İran İslam Respublikası istiqamətində dövlət sərhədini pozmağa cəhd göstərən şəxslərin Şri-Lanka vətəndaşları - 1987-ci il təvəllüdü Kunarathinam Thuvisan, 1977-ci il təvəllüdü Sellaklı Santhirakumar, 1983-cü il təvəllüdü Ratnasingam Satheeskumar, 1994-cü il təvəllüdü Gunaslgar Kamstan və 1978-ci il təvəllüdü Anthony Cross Anthony Belder olmaları müəyyən olunmuşdur.

Saxlanılmış şəxslər barəsində zəruri əməliyyat-istintaq tədbirləri həyata keçirilir.

Paytaxt Bakıda Üçüncü Bakı Şopinq Festivalına start verildi

keçirilən festivalın təşkili Mədəniyyət və Turizm Nazirliyinə həvalə olundu və nazirliyin nəzdində olan Azərbaycan Konqreslər Bürosu tərəfindən həyata keçirildi. Bakı Şopinq Festivalının təşkil olunması isə ölkə başçısının 2016-cı il 6 dekabr tarixli Fərmanı ilə təsdiq edilən "Azərbaycan Respublikasında ixtisaslaşmış turizm sənayesinin inkişafına dair Strateji Yol Xəritəsi"ndə də öz əksini tapmışdır.

2017-ci ildən keçirilən Bakı Şopinq Festivalı Azərbaycan vətəndaşlarına və turistlərə hər biri bir ay davam etməklə, ildə iki dəfə bu fürsəti yaradır. Birinci və ikinci Bakı Şopinq Festivalında olduğu kimi, Üçüncü Bakı Şopinq Festivalına da ciddi hazırlıq işləri görülüb. Üçüncü Bakı Şopinq Festivalı bir çox yeniliklərlə alıcıların görüşünə gəlib. Əgər ötən festivalda 500-dən artıq ticarət obyektini iştirak



Paytaxtımızda Üçüncü Bakı Şopinq Festivalına start verildi. Sayca üçüncü dəfə keçirilən bu festival, nəinki turistlərin axınını təşkil etmək, eyni zamanda, daxili turizmi inkişaf etdirmək məqsədi daşıyır. Bu baxımdan, festival ölkəmizdə sahibkarlığın inkişafına, eləcə də, Azərbaycanın turizm gəlirlərinin artmasına öz töhfəsini verir.

Azərbaycan Prezidentinin 2016-cı il 1 sentyabr tarixli "Azərbaycan Respublikasında turizmin inkişafı ilə bağlı əlavə tədbirlər haqqında" Sərəncamına əsasən,

Pirallahı məktəbliləri Heydər Əliyev Mərkəzində olublar

Ulu Öndər Heydər Əliyevin anadan olmasının 95 illik yubileyi ilə əlaqədar ölkəmizin hər bir yerində olduğu kimi, Yeni Azərbaycan Partiyası Pirallahı rayon təşkilatı da silsilə tədbirlər keçirməkdədir. Bu tədbirlərdə YAP Pirallahı rayon təşkilatının fəalları ilə yanaşı, rayon ərazisində fəaliyyət göstərən ümumtəhsil müəssisələrinin şagirdləri də aktiv iştirak edirlər.

YAP Pirallahı rayon təşkilatının tədbirlər planına əsasən, növbəti tədbir 186 sayılı məktəbin birgə təşkilatçılığı ilə həyata keçirilib. Belə ki, partiyanın Pirallahı rayon təşkilatı Ulu Öndər Heydər Əliyevin anadan olmasının 95 illik yubileyi ilə bağlı Heydər Əliyev Mərkəzində ekskursiyada olub. Ekskursiya çərçivəsində iştirakçılara mərkəzin əməkdaşları tərəfindən ətraflı məlumat verilib və onlar Heydər Əliyev Mərkəzini və burada fəaliyyət göstərən Heydər Əliyev Muzeyini ziyarət edib, Ümummilli Lider Heydər Əliyevin ömür yolunu əks etdirən eksponatlar, siyasi irsini təbliğ edən əyani vəsaitlərlə, Azərbaycan xalçaçılıq məktəbini əks etdirən xalçalardan və milli geyimlərdən ibarət sərgilərlə tanış olublar.

Heydər Əliyev Mərkəzinə ekskursiyadan xoş təəssüratlarla qayıdan şagirdlər Yeni Azərbaycan Partiyası Pirallahı rayon təşkilatının qarargahında və Heydər Əliyev Mərkəzində xatirə şəkilləri çəkdiriblər.

RÖVŞƏN RƏSULOVA

Qusarda Ümummilli Lider Heydər Əliyevin anadan olmasının 95 illik yubileyinə həsr olunmuş tədbirlər keçirilir



YAP Qusar rayon təşkilatı tərəfindən Ümummilli Lider Heydər Əliyevin anadan olmasının 95 illik yubileyinə həsr olunmuş silsilə tədbirlər keçirilir. Tədbirlərin davamı olaraq, bu günlərdə gənclər arasında stolüstü tennis üzrə rayon birinciliyinə start verilib. Yarışlarda 40-dan çox tennis həvəskarı iştirak edir. Tarixi gün münasibətilə

rayon məktəbləri arasında "Ümummilli Lider Heydər Əliyevin vətənpərvərliyi bizim üçün örnəkdir" mövzusunda inşa yazı müsabiqəsi də keçirilir. Həmçinin, məktəblilər arasında rəsm, şeir müsabiqələri və şahmat üzrə rayon birinciliyinin keçirilməsi nəzərdə tutulmuşdur.

Tədbirlərin yekununda "Heydər Əliyev və müstəqil Azərbaycan" mövzusunda elmi-praktik konfrans keçiriləcək, yarış və müsabiqələrin qalibləri mükafatlandırılacaq.

Nəzakət ƏLƏDDİNQIZI

Xaçmazda "700 min ağac əkək" kampaniyasına yekun vurulub

YAP Xaçmaz rayon təşkilatı Yeni Azərbaycan Partiyasının yaradılmasının 25 illik yubileyi ilə əlaqədar "700 min ağac əkək" kampaniyası çərçivəsində növbəti ağacəkmə aksiyası keçirib. Aksiya çərçivəsində 4200 ağac ekilib. YAP Xaçmaz rayon təşkilatı tərəfindən ağacəkmə kampaniyasında ümumilikdə 11 min 800 ağac ekilib və bu iş müvəffəqiyyətlə həyata keçirilib. Ağacəkmə kampaniyasında YAP Xaçmaz rayon təşkilatının fəalları və ictimaiyyət nümayəndələri yaxından iştirak ediblər.



edirdisə, budəfəki festivala Bakıda yerləşən 800-dək mağaza qatılacaq.

Mayın 31-dək davam edəcək festivala bundan əvvəlki festivalda olduğu kimi, supermarketlər də qoşulub. Festival zamanı həm yerli, həm də xarici vətəndaşlar endirimlərdən faydalanmaqdan əlavə, "Tax-Free" nişanı olan mağazalardan etdikləri hər 100 AZN-dən çox alış-veriş zamanı Əlavə Dəyər Vergisinin (ƏDV) müəyyən qismini geri ala biləcəklər. Həmin məbləği nağd və bank hesabına - karta köçürmə yolu ilə əldə etmək mümkündür.

N.ƏLƏDDİNQIZI

İkisi bir boyda olan... əkizlər...

Eyni gündə, eyni saatda dünyaya göz açan əkizləri bəlkə də möcüzə hesab etmək olar. Ölkəmizdə hər 1000 doğulan uşağın 11-i əkizdir. Buna genetik meyillik və ana olmağa hazırlaşan qadınların yaşının 30-dan yuxarı olması təsir göstərə bilər. Yeni qadın 35-40 yaşlarındadırsa, onun əkiz anası olmaq ehtimalı digərlərindən daha yüksəkdir.



AZƏRTAC xəbər verir ki, əkizlər eyni və müxtəlif yumurta əkizləri olmaqla iki yerə bölünür. Mütəxəssislərin verdiyi məlumata görə, eyni cinsli yumurta əkizləri həmişə eyni cinsli olurlar, yeni onların ikisi də mütləq ya oğlan, ya da qız doğulurlar və onların genotipi də əksər hallarda üst-üstə düşür.

Müxtəlif yumurta əkizlərinin mayalanmasında iki yumurta hüceyrəsi iştirak etdiyinə görə, onlar müxtəlif cinsli ola bilər. Fərq ondadır ki, həmin halda əkizlər bacı-qardaş kimi bir-birinə oxşayacaqlar və onların genləri yarıb-yarıya bir-birinə uyğun olacaq.

Pediatrlar əkizlərin öz aralarında ünsiyyət vasitəsi kimi istifadə etdiyi dil olduğunu söyləyirlər. Onlar danışmaq vərdişinə yiyələnib ana dilini öyrənənə qədər bir-birini həmin dillə anlaşırlar. Əkizlərin təxminən 40 faizi həmin dildən istifadə edir, danışmağa başlayandan sonra həmin ünsiyyət forması aradan götürülür. Tibbdə təsdiqini tapmasa da, əkizlərin qan qrupu və rezus faktorları daxil olmaqla maraqlı dairələri, hobbiləri, dünyaya baxışları, sənət seçimləri bir-birinə çox uyğun olur. Hətta fərqli mühitdə böyümüş olsalar da, həmişə eyni sahəyə maraqlı göstərilir. Əkizlər arasında energetik əlaqə var və onlar bir-birlərini uzaqda olanda da hiss edir, ağrılarını duyurlar.

Cənubi Koreyada süpürgəci zibil qutusunda qızıl külçələr tapıb



Cənubi Koreyada süpürgəci İnçon şəhərinin beynəlxalq aeroportundakı zibil qutusunda 350 milyon von (təxminən 327 min ABŞ dolları) dəyərində qızıl külçələr tapıb. AZƏRTAC xəbər verir ki, "The Korea Times" qəzetinin polisə istinadla yaydığı məlumata əsasən, qızılın sahibi müəyyən edilməyib. O, yaxın 6 ay ərzində üzə çıxmazsa, süpürgəci bu sərvətin rəsmi sahibi olacaq. Əgər qızılın yiyəsi məlum olsa belə, tapıntının bazar dəyərinin 20 faizi süpürgəciyə veriləcək. Lakin qızıl külçələr hər hansı cinayətə bağlı olduğu halda, ona heç nə çatmayacaq.

Dünyada turistlərin sayının 40 faizdən çoxu Avropaya düşür



Avropa turistlər üçün ən cəlbedici qitə kimi qalır. Keçən il Avropa İttifaqı ölkələrinə 538 milyon turist səfər edib. Bu, əvvəlki ildəki ilə müqayisədə 8 faiz çoxdur. Dünya Turizm Təşkilatının (DTT) rəhbəri Zurab Pololikaşvili Aİ ilə tərəfdaşlıq şəraitində hazırlanmış yeni məruzənin dərc edilməsi ilə əlaqədar deyib: "Turizm sahəsində davamlı artım Avropada və bütün dünyada bir sıra ölkələrin iqtisadi dirçəlişinə şərait yaradıb və iş yerlərinin sayının artması ilə nəticələnib".

AZƏRTAC BMT Xəbərlər Mərkəzinə istinadla bildirir ki, 2016-cı ildə Avropa ölkələri turistlərin hesabına 342 milyard dollar qazanc əldə ediblər. Bu, turizm sahəsində dünya üzrə orta gəlirdən 30 faiz çoxdur. Avropa İttifaqı ölkələrinin sakinləri səyahətlər üçün özlərinin xərclədikləri ilə müqayisədə ecnəbi turistlər hesabına daha çox vəsait əldə ediblər. Belə ki, həmin müddətdə Aİ ölkələrindən olan turistlər xaricdə 315 milyard ABŞ dolları xərcləyiblər.

SƏS

Son səhifə

2 may

Dünya KİV-ləri Formula 1 Azərbaycan Qran-Prisini geniş işıqlandırıb

Bakıda keçirilən Formula 1 Azərbaycan Qran-Prisi İtaliyanın "La stampa.it", "Repubblica.it", "ANSA.it", "Rainews.it", "Euro-news.it", "News24oresu24.it", "Firenzepost.it", "Napolimagazine.com", "Giornaledipuglia.it", "Primopianomodena.it", "Padovanews.it", "Malta'nın "Tvm.mt", Serbiyanın "F1-serbia", "Rts.rs", "Dnevnik.rs", "Vesti.rs", Monteneqronun "Cdm.me", Bosniya and Herseqovinanın "Vijesti.ba", "Klix.ba" portallarında geniş işıqlandırılıb. AZƏRTAC xəbər verir ki, məlumatlarda yarışın gedişi, nəticələri, turistlər üçün cəlbediciliyi, pilotlar, Bakının gözəlliyi, Azərbaycanın tarixi məkanları və dinamik inkişafı barədə ətraflı məlumat verilir. Yarışın yüksək səviyyədə keçirildiyi, azarkeşlərə həyəcanlı anlar yaşatdığı diqqətə çatdırılır.



Azərbaycan Qran-Prisinə gələnlərin sayı ötən illə müqayisədə 31 faiz artıb



Bu günlərdə başa çatan Formula 1 Azərbaycan Qran-Prisini izləməyə 94 min tamaşaçı gəlib. AZƏRTAC xəbər verir ki, bu barədə Formula 1-in mətbuat xidməti özünün "Twitter" hesabında bildirib. Beləliklə, Bakı mərhələsinə ümumilikdə gələnlərin sayı ötən illə müqayisədə 31 faiz artıb. Xatırladaq ki, ötən il Azərbaycan Qran-Prisini izləməyə 71451 nəfər gəlmişdi. Bu il aprelin 27-29-da Bakıda Formula 1 Azərbaycan Qran-Prisinin yürüşləri təşkil olunub. Qran-Pri çərçivəsində Formula 2 yarışları da keçirilib.

Azərbaycan güləşçisi Rusiyada qızıl medal qazanıb

"Nəftçi İdman Klubu"nun sərbəst güləşçisi Fərid Cabbarov Rusiyanın Tümen şəhərində qızıl medala sahib olub. AZƏRTAC xəbər verir ki, yeniyetmələr arasında keçirilən yarışda 80 kiloqram çəki dərəcəsində mübarizə aparən idmançımız bütün rəqiblərini məğlubiyyətə uğradıb və beynəlxalq turnirin qalibi adını qazanıb.



Ronaldo: "Neymarın hazırda "Real"a keçidi mümkünsüzdür"

"Real"ın futbolçusu Kriştiano Ronaldo PSJ-nin oyunçusu Neymarın Madrid klubuna mümkün keçidini münasibət bildirib. Qol.az-ın "Cadena Ser"ə istinadən yaydığı xəbərə görə o, braziliyalı hücumçunun "Kral klubu"na transferini hazırda mümkünsüz hesab edib: "PSJ Neymara görə yüksək məbləğdə pul xərclədi. Paris klubun maliyyə problemləri ilə üzləşdiyini düşünürəm. Ancaq "Real" böyük məbləğ təklif etsə belə, onların mövqeyi dəyişməyəcək. Fikrimcə, Neymarın hazırda "Real"a keçidi mümkünsüzdür. Bu, bir neçə il sonra baş verə bilər. O, hələ gəncdir. Hesab edirəm ki, Parisi sevir. Neymar "Barselona"ni tərk etmək istəyirdi və onu nə gözlədiyini bildirdi".

Venger PSJ-dən imtina etdi

"Arsenal"ın baş məşqçisi Arsen Venger Fransada işləməkdən imtina edib. Qol.az-ın "Daily Star"ə istinadən yaydığı xəbərə görə, təcürbəli mütəxəssis PSJ-nin ona klubun baş meneceri olması ilə bağlı göndərdiyi təklifi müsbət cavablandırmayıb. Bildirilib ki, Venger karyerasında fasilə vermək niyyətindədir. Qeyd edək ki, A.Venger 22 ildir çalışdırdığı "Arsenal"dan bu mövsümün sonu ayrılacağını açıqlayıb.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur

Tiraj: 5500